



केन्द्रीय माध्यमिक शिक्षा बोर्ड
CENTRAL BOARD OF SECONDARY EDUCATION
राष्ट्रीय पात्रता व प्रवेश परीक्षा (यूजी), 2017
प्रवेश सूचना

वर्ष 2016 में संशोधित भारतीय चिकित्सा परिषद अधिनियम - 1956 व दंत चिकित्सक अधिनियम - 1948 के तहत बनाए गए विनियमों के अनुसार व संसद के अधिनियमों से स्थापित संस्थानों एआईआईएमएस तथा जेआईपीएमआईआर पुडुचेरी को छोड़ भारत भर में स्वास्थ्य एवं परिवार कल्याण मंत्रालय के तहत भारतीय चिकित्सा परिषद / भारतीय दंत परिषद की स्वीकृति से चलाये जा रहे चिकित्सा / दंत चिकित्सा महाविद्यालयों में एमबीबीएस /बीडीएस पाठ्यक्रमों में प्रवेश के लिए केंद्रीय माध्यमिक शिक्षा बोर्ड द्वारा संचालित एनईईटी (यूजी), 2017 परीक्षा के लिए आवेदन पत्र आमंत्रित किए जाते हैं।

एमबीबीएस / बीडीएस पाठ्यक्रमों की सभी सीटों के लिए दाखिला राष्ट्रीय पात्रता व प्रवेश परीक्षा (यूजी), 2017 के माध्यम से होगा। रिक्तियों की निम्नलिखित श्रेणिया हैं :

- अखिल भारतीय कोटा सीटें
- राज्य सरकार कोटा सीटें
- निजी चिकित्सा/दंत-चिकित्सा महाविद्यालय अथवा निजी/डीम्ड विश्वविद्यालय में राज्य/प्रबंधन/अनिवासी भारतीय कोटा सीटें
- केंद्रीय पूल कोटा सीटें

आधार नंबर की अनिवार्यता

- जम्मू-कश्मीर, असम व मेघालय राज्यों को छोड़कर सभी भारतीय नागरिकों व भारत के सामान्य निवासियों को नीट - 2017 का ऑनलाइन आवेदन करने के लिए आधार नंबर की आवश्यकता होगी।
- अनिवासी भारतीयों के लिए एनईईटी(यूजी)-2017 का आवेदन पत्र भरने हेतु पासपोर्ट नंबर अनिवार्य है।
- विदेशी नागरिकों, विदेशी भारतीय नागरिकों, भारतीय मूल के व्यक्तियों के लिए एनईईटी(यूजी)-2017 का आवेदन पत्र भरने हेतु पासपोर्ट नंबर अनिवार्य है।
- एनईईटी(यूजी)-2017 का आवेदन पत्र भरते समय अभ्यर्थियों को अपना आधार नंबर, नाम, जन्म-तिथि व लिंग भरना होगा तथा जिसे की यूआईडीएआई के डेटा से सत्यापित किया जाएगा अभ्यर्थी सीबीएसई को अपना विवरण यूआईडीएआई के डेटा से पुष्टि करने की सहमति भी देगा। यदि यह विवरण मिलान नहीं होते हैं तो अभ्यर्थी आवेदन पत्र नहीं भर सकेगा। इसलिए अभ्यर्थियों को सलाह दी जाती है कि वह सुनिश्चित कर लें कि आधार कार्ड पर उनके नाम, जन्म तिथि तथा लिंग से संबन्धित सही सूचना स्कूल के रिकॉर्ड के अनुसार ही है। यदि इन विवरणों में कहीं त्रुटि है तो अभ्यर्थियों को तुरंत इसे आधार डेटा या स्कूल रिकॉर्ड, जैसी आवश्यकता है, में सुधार करवाना चाहिए। अतिरिक्त सूचना एनईईटी कि वेबसाइट पर उपलब्ध है।
- आधार की अनिवार्यता के बारे में अलग से सार्वजनिक नोटिस प्रकाशित किया जा रहा है जो की वेबसाइट पर भी उपलब्ध है। उम्मीदवार उसमें दिए गए निर्देशों का पालन करें।

परीक्षा की पद्धति

एनईईटी परीक्षा में केवल एक ही पेपर होगा जिसमें भौतिकी, रसायन तथा जीव विज्ञान (वनस्पति एवं प्राणि विज्ञान) से 180 वस्तुनिष्ठ प्रकार के प्रश्न (एक सही उत्तर सहित 4 विकल्प) होंगे। परीक्षा की अवधि पूर्वाह्न 10:00 बजे से अपराह्न 01:00 बजे तक 3 घंटे की होगी।

पात्रता मानदण्ड

- भारतीय नागरिक, अनिवासी भारतीय, भारत के विदेशी नागरिक, भारतीय मूल के व्यक्ति तथा विदेशी नागरिक राष्ट्रीय पात्रता व प्रवेश परीक्षा (यूजी) - 2017 में बैठने के पात्र हैं।
- उम्मीदवार ने एमबीबीएस / बीडीएस कोर्स प्रवेश के समय अथवा प्रवेश के वर्ष यानी 31 दिसम्बर 2017 तक या उससे पूर्व 17 वर्ष की आयु पूरी कर ली हो।
- एमबीबीएस / बीडीएस पाठ्यक्रम में दाखिले के इच्छुक अभ्यर्थियों के लिए ऊपरी आयु सीमा परीक्षा की तिथि के दिन 25 वर्ष होगी। अनुसूचित जाति/ जन जाति व अन्य पिछड़ा वर्ग के अभ्यर्थियों के लिए 5 वर्ष की छूट रहेगी।

अनारक्षित वर्ग के अभ्यर्थियों के लिए	08.05.1992 तथा 01.01.2001 को अथवा के बीच जन्म तिथि
अनुसूचित जाति/ जन जाति व अन्य पिछड़ा वर्ग के अभ्यर्थियों के लिए	08.05.1987 तथा 01.01.2001 को अथवा के बीच जन्म तिथि

- प्रत्येक अभ्यर्थी को राष्ट्रीय पात्रता व प्रवेश परीक्षा (यूजी) में केवल 3 अवसर ही उपलब्ध होंगे।
- उम्मीदवार को भौतिकी, रसायन-शास्त्र, जीव विज्ञान / जैव प्रौद्योगिकी एवं अंग्रेजी विषयों में अलग - अलग उत्तीर्ण होना आवश्यक है। अन्य श्रेणी के उम्मीदवारों को अर्हक परीक्षा में भौतिकी, रसायन शास्त्र एवं जीव विज्ञान/जैव प्रौद्योगिकी को मिलकर कम से कम 50% अंक प्राप्त किए होने चाहिए और अनुसूचित जाति / अनुसूचित जनजाति या अन्य पिछड़ा वर्ग से सम्बन्धित उम्मीदवारों द्वारा 50% की बजाय 40% अंक प्राप्त किए होने चाहिए। इसके अतिरिक्त, निचले अंकों की गतिक अपगता/निःशक्तता वाले सामान्य श्रेणी के शारीरिक रूप से विकलांग के लिए 45% अंक एवं अनुसूचित जाति-शारीरिक रूप से विकलांग / अनुसूचित जनजाति-शारीरिक रूप से विकलांग/अन्य पिछड़ा वर्ग-शारीरिक रूप से विकलांग के लिए 40% अंक होना आवश्यक है। वर्ष 2017 में परीक्षा में शामिल होने वाले अभ्यर्थी भी अस्थायी/अनंतिम रूप से प्रवेश परीक्षा में बैठ सकते हैं बशर्ते कि वे बाद में सभी शर्तों को पूरा कर लें।

आवेदन कैसे करें

- उम्मीदवार केवल ऑनलाइन आवेदन कर सकते हैं।
- ऑनलाइन आवेदन केवल बोर्ड की वेबसाइट www.cbseneet.nic.in पर ही उपलब्ध है। दिशा निर्देश और फीस का विवरण वेबसाइट पर उपलब्ध है।
- उम्मीदवार निम्न प्रकार से फीस जमा करा सकते हैं:
 - किसी भी डेबिट / क्रेडिट कार्ड द्वारा
 - नेट बैंकिंग/यूपीआई द्वारा या
 - विभिन्न सेवा प्रदाताओं के ई-वैलट द्वारा

परीक्षा की तिथि	: 07 मई, 2017 (रविवार)	
समय-सारणी और शुल्क विवरण		
ऑनलाइन आवेदन करने की समय सारणी-	31.01.2017 (मंगलवार से)	01.03.2017 (बुधवार मध्य रात्रि 00:00 तक)
शुल्क के सफलतापूर्वक भुगतान की अंतिम तिथि	01.03.2017 (बुधवार मध्य रात्रि 00:00 तक)	
शुल्क विवरण	सामान्य / अन्य पिछड़ा वर्ग	अ.जा./ अ.ज. जा./शा. वि.
	₹ 1400/-	₹ 750/-

मेडिकल / डेंटल कॉलेज में सीटों और प्रवेश के लिए आरक्षण

- अभ्यर्थियों की अखिल भारतीय मेरिट लिस्ट एवं अखिल भारतीय रैंक, राष्ट्रीय पात्रता व प्रवेश परीक्षा में प्राप्त अंकों के आधार पर तैयार की जाएगी एवं उम्मीदवारों को केवल उसी लिस्ट से मौजूदा आरक्षण की नीतियों का पालन करते हुए एमबीबीएस / बीडीएस कोर्स में प्रवेश दिया जाएगा।
- एमबीबीएस / बीडीएस पाठ्यक्रमों में प्रवेश केवल संबंधित श्रेणियों में राष्ट्रीय पात्रता व प्रवेश परीक्षा में प्राप्त अंकों के आधार पर किया जाएगा।
- मेडिकल/ डेंटल कॉलेजों में प्रवेश के लिए अन्य सभी मौजूदा पात्रता मानदंड /संबन्धित राज्य/संघ राज्य / संस्था / विश्वविद्यालय की नीतियों के अनुसार लागू होंगे।

कॉउंसलिंग विवरण

- सीबीएसई केवल अखिल भारतीय रैंक उपलब्ध कराएगी। परीक्षा परिणाम, दाखिला करने वाले प्राधिकारियों को उपलब्ध कराने के लिए, डीजीएचएस, स्वास्थ्य एवं परिवार कल्याण मंत्रालय, भारत सरकार को दिया जाएगा।
- नियमानुसार दाखिला करने वाले प्राधिकारियों द्वारा कॉउंसलिंग के लिए प्रार्थना पत्र आमंत्रित किए जाएंगे तथा वरीयता सूची अखिल भारतीय रैंक के आधार पर तैयार की जाएगी।

सामान्य सेवा केन्द्र/ सुविधा केन्द्र

आवश्यकता होने पर अभ्यर्थी आवेदन फार्म भरने के लिए सामान्य सुविधा केन्द्रों की सहायता ले सकते हैं। सुविधा केन्द्रों की सूची वेबसाइट www.cbseneet.nic.in पर उपलब्ध है।

सूचना बुलेटिन

परीक्षा, पाठ्यक्रम, प्रवेश / शामिल होने के पात्रता मानदंड, आरक्षण, परीक्षा शुल्क, परीक्षा के शहर, पात्रता का राज्य कोड, आयु, आदि की विस्तृत जानकारी सूचना बुलेटिन में वेबसाइट www.cbseneet.nic.in पर उपलब्ध है। उम्मीदवार विस्तृत सूचनाओं के लिए ऑनलाइन उपलब्ध सूचना बुलेटिन देख सकते हैं।

पता एवं संपर्क विवरण

उप- सचिव (परीक्षा)
राष्ट्रीय पात्रता व प्रवेश परीक्षा, केन्द्रीय माध्यमिक शिक्षा बोर्ड,
2, सामुदायिक केन्द्र, शिक्षा केन्द्र, प्रीत विहार, दिल्ली - 110092
वेबसाइट - www.cbseneet.nic.in
ई-मेल पता - neet.cbse@nic.in
दूरभाष नं. - 011 - 22041807, 011 - 22041808,
टोल फ्री नं. - 1800118002,
मोबाइल नं. - 9599590192, 9599590193
फैक्स संख्या - 011-22509251

निदेशक (एनईईटी)